



# வலம்புரி

Valampuri

**ராம்கோ சீமெந்து**  
**RAMCO CEMENT**  
 ஆசியாக்கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.

பக்கங்கள்: நான்கு

சங்கு 08 வள்ளுவர் ஆண்டு 2037 மார்கழி 11 செவ்வாய்க்கிழமை (26.12.2006) தொலைபேசி 222 3378, 222 7644 ஒலி 07

## சுனாமிக்கு இன்று இரண்டு வயது நாடெங்கும் துக்க நிகழ்வுகள்

**காலையில் 2 நிமிட மௌன அஞ்சலி (கொழும்பு)**

சுனாமி அனர்த்தம் ஏற்பட்டு இரண்டு வருடங்கள் நிறைவை முன்னிட்டு இன்று அரசாங்கம் தேசிய துக்க தினமாக பிரகடனப்படுத்தியுள்ளது. சுனாமி அனர்த்தத்தினால் பலியானவர்களுக்கு அஞ்சலி செலுத்தும் வகையில் இரண்டு நிமிடங்கள் மௌன அஞ்சலி செலுத்துமாறும் நாட்டு மக்களிடம் அரசாங்கம் கேட்டுக்கொண்டுள்ளது. (04 ஆம் பக்கம் பார்க்க)

**ஜோர்தான் கப்பல் மாலுமிகள் நேற்று மாலை கொழும்பு சென்றனர்**

**கப்பலை மீட்பதில் இழுபறி**

(கிளிநொச்சி) நேற்று காலை 10 மணியளவில் கிளிநொச்சியில் வைத்து விடுதலைப்புலிகளினால் சர்வதேச செஞ்சிலுவைச் சங்கத்தினரிடம் ஒப்படைக்கப்பட்டிருந்தனர். 25 மாலுமிகள் மற்றும் கப்பல் சிப்பந்திகள் வவுனியா ஊடாக தரைவழியாக கொழும்புக்கு அழைத்து வரப்பட்டதுடன் (04 ஆம் பக்கம் பார்க்க)

**தேவாலயத்தில் துப்பாக்கிச் சூடு பொலிஸ் சார்ஜன்ட் ஸ்தலத்தில் பலி**

(பள்ளிமுனை) பள்ளிமுனை லூசியா ஆலய வளாகத்தில் நேற்று அதிகாலை இடம் பெற்ற கைக்குண்டுத் தாக்குதலில் பொலிஸார் ஒருவர் உயிரிழந்துள்ளதன் மூலம் காயமடைந்துள்ளனர். பள்ளிமுனை புதிய லூசியா ஆலயத்தில் நேற்று அதிகாலை 1.30 மணியளவில் நத்தார் ஆராதனைகள் நடைபெற்றுக் கொண்டிருந்த வேளையிலேயே இந்தத் தாக்குதல் இடம் பெற்றுள்ளது.

**டயலொக் சேவைகள் யாழில் மீண்டும் ஆரம்பம்**

(யாழ்ப்பாணம்) டயலொக் நிறுவனத்தின் சேவைகள் நான்கு மாதங்களின் பின் மீண்டும் யாழ்ப்பாணத்தில் செயல்படத் தொடங்கியுள்ளன. நேற்று மதியம் முதல் செயற்படத் தொடங்கியதாக டயலொக் நிறுவன அதிகாரி ஒருவர் தெரிவித்தார். யாழ்ப்பாணத்திலுள்ள சில வலைப்பின்னல் கோபுரங்கள் செயற்பாட்டிற்காக இயங்க வைக்கப்பட்டுள்ளதாகவும் எஞ்சியவை இன்று செயற்படத் தொடங்கும் எனவும் அவர் தெரிவித்தார். யாழ்ப்பாணம், மானிப்பாய், அச்சவேலி, கோப்பாய், கைதடி, சாவகச்சேரி மற்றும் நல்லூர் ஆகிய வலைப்பின்னல் கோபுரங்களே செயற்படத் தொடங்கியுள்ளன. இதேவேளை நேற்று டயலொக் சேவைகள் ஆரம்பிக்கப் (04 ஆம் பக்கம் பார்க்க)

## எம்மை காய்பாற்றிய புல்களை ஒருபோதும் மறக்க மாட்டோம்

**ஜோர்தான் மாலுமிகள் தெரிவிப்பு**



(கிளிநொச்சி) தங்களின் உயிரைக் காப்பாற்றிய விடுதலைப்புலிகளை தாம் ஒருபோதும் மறக்கப் போவதில்லை என ஜோர்தான் கப்பலின் மாலுமிகள் தெரிவித்துள்ளனர். விடுதலைப்புலிகள் அவர்களை செஞ்சிலுவைச் சங்கத்தினரிடம் ஒப்படைத்தபோது



ஊடகவியலாளர்கள் ஒரு கருத்துத் தெரிவிக்கையிலேயே அவர்கள் இதனைத் தெரிவித்துள்ளனர். ஊடகவியலாளர்களுடன் உரையாடிய கப்பல் கப்டன் ரமாஸ் எஸ் அப்துல் ஜபார் மாலுமிகளை ஜோர்தானுக்கு அனுப்ப அந்த நாட்டு தூதரகம் ஊடாக நடவடிக்கை மேற்கொள்ளப்பட்டுள்ளது என்று கூறினார். அவர் மேலும் கூறுகையில்; தாம் கடலில் தத்தளித்துக் கொண்டிருந்த போது விடுதலைப்புலிகள் வந்து இது தமது நிர்வாகப் பகுதி என்றும் தம்மால் உதவி செய்ய முடியுமா என்று கேட்டதாகவும், சரக்குக் கப்பலை இயக்க தாம் (04 ஆம் பக்கம் பார்க்க)

**சர்வதேச ரீதியில் பிரசார ஜாதிக் ஹெல உறுமய தெரிவிப்பு**

(கொழும்பு) சர்வதேசரீதியாக தமிழீழ விடுதலைப்புலிகள் தவறான பிரசாரத்தில் ஈடுபட்டுவருவதாக ஜாதிக் ஹெல உறுமய குற்றஞ்சாட்டியுள்ளது. இதற்கெதிராக சர்வதேச ரீதியாக தாம் நடவடிக்கை எடுக்கப்போவதாக அதன் தலைவர் எல்லாவல மேதானந்த தேரர் தெரிவித்துள்ளார்.

ஜாதிக் ஹெல உறுமயவின் மாற்றுப் பிரசார நடவடிக்கைகளை தாம் இந்தியாவில் ஆரம்பிக்கத் திட்டமிட்டுள்ளதாகவும் அவர் தெரிவித்தார். இலங்கையில் மேற்கொள்ளப்பட்டுவரும் சமாதான நடவடிக்கைகள் குறித்து இந்தியப் பிரதமர் மன்மோகன் சிங்கிற்கும் பிழையான தகவல்களை விடுதலைப்புலிகளின் ஆதரவாளர்கள் தெரிவித்துள்ளதாகவும் அவர் தெரிவித்தார். சமாதானப் பேச்சுவார்த்தைகள் தொடர்ந்தும் மேற்கொள்ளப்படும் எனவும் அவர் மேலும் தெரிவித்துள்ளார். (ச-133)

**கண்டி, காலியில் தமிழர்கள் கைது**

(கொழும்பு) கண்டி, காலிப் பகுதிகளில் பொலிஸாரும் இராணுவத்தினரும் மேற்கொண்ட தேடுதல் நடவடிக்கையில் யுவதிகள் உட்பட 7 தமிழ் இளைஞர்கள் கைது செய்யப்பட்டுள்ளனர். சந்தேகத்தின் பேரில் கைது செய்யப்பட்ட இவர்கள் மீது விசாரணைகள் மேற்கொள்ளப்பட்டுள்ளதாக இராணுவத் தரப்பு தெரிவித்துள்ளது. (ச)



கிறிஸ்து பிறப்பை ஒட்டி யாழ். மரியன்னை தேவாலயத்தில் யாழ். ஆயர் அதி வண.தோமஸ் சவுந்தரநாயகம் நள்ளிரவுத் திருப்பலியை ஒப்புக் கொடுத்தார்.  
யாழ்.ஆயர் திருப்பலி ஒப்புக் கொடுப்பதைப் படத்தில் காணலாம்.

### பட்டப்பகலில் திருட்டு முயற்சி

யாழ்ப்பாணம் பிறவுண் வீதி 2 ஆம் ஒழுங்கையிலுள்ள இரு வீடுகளில் நேற்றுக் காலை 10 மணியளவில் திருட்டுச் சம்பவம் இடம்பெற்றுள்ளது.  
அப்பகுதியில் அருகிலுள்ள இரு வீடுகளில் ஆட்கள் இல்லாதவேளை இச்சம்பவம் இடம்பெற்றுள்ளது.  
வீட்டு உரிமையாளர் கோவிலுக்குச் சென்றிருந்த வேளை வீட்டின் பின் வாயில் வழியாக உள் நுழைந்த திருடர்கள் வீட்டிலிருந்த பெண்கள் அணியும் அலங்காரப் பொருள்கள் மற்றும் சவர்க்காரம், பற்பசை போன்ற பொருள்களை எடுத்துச் சென்றுள்ளனர்.  
மற்றைய வீட்டின் பின் வாசல் வழியாக உள் நுழைந்த திருடர்கள் அங்கிருந்தவர்களைத் தொலைக்காட்சிப் பெட்டியை எடுத்துச் சென்றபோது இவற்றினைப் பார்வையிட்ட அயல் வீட்டார் திருடன் எனக் குரல் எழுப்பப்பட்ட போது திருடர்களால் எடுத்துச் செல்லப்பட்ட வர்ணத்தொலைக்காட்சிப் பெட்டியினை வைத்து விட்டுத் தப்பிச் சென்றுள்ளதாகவும் தெரிவிக்கப்படுகின்றது. (எ-133)

### சர்வதேச நிதி முகாமைத்துவ அமைப்பு கொழும்பு அலுவலகத்தை மூடுகின்றது

**அதன் உயர் அதிகாரி தெரிவிப்பு**  
(கொழும்பு)  
சர்வதேச நிதி முகாமைத்துவ அமைப்பான ஐ.எம்.எஃப். தனது கொழும்புப் பிரதிநிதியின் அலுவலகத்தை மூடிவிட முடிவு எடுத்துள்ளது.  
தற்போதுள்ள அதன் மூத்த பிரதிநிதியான லூயிஸ் வல்டிவிசோவின் பதவிக் காலம் எதிர்வரும் மாதம் முடிபடைவதுடன் இந்த அமைப்புத் தனது அலுவலகத்தை மூடிவிடப் போவதாகக் கூறியுள்ளது.  
இந்த முடிபானது இலங்கையில் ஐ.எம்.எஃப்.பிற்கும் இடையில் ஒரு நீண்ட இடைவெளியை ஏற்படுத்தக் கூடியது என அவதானிகள் தெரிவித்துள்ளனர்.  
ஐ.எம்.எஃப்.பின் உயர் அதிகாரியான லூயிஸ் வல்டிவிசோ தகவல் தருகையில்; நீண்ட காலமாக இந்த அமைப்பு இலங்கையில் எந்தத் திட்டத்தையும் நடைமுறைப் படுத்த முடியாமல் போனது அதை மூடுவதற்கு முக்கிய காரணமாக அமைந்ததாக கூறியுள்ளார்.  
எதிர்வரும் வருடம் மாசி மாதம் முதலாம்

திகதியுடன் ஐ.எம்.எஃப். தனது கொழும்பு அலுவலகத்தை மூடவுள்ளது குறிப்பிடத்தக்கது. (ச)  
**மீன்பிடியியல் டிப்ளோமா மாணவர்களுக்கான கலந்துரையாடல்**  
(யாழ்ப்பாணம்)  
மீன்பிடியியல் விஞ்ஞான டிப்ளோமா மாணவர்களுக்கான கலந்துரையாடல் ஒன்று நாளை காலை 10 மணியளவில் மீன்பிடியியல் விஞ்ஞான டிப்ளோமா விரிவுரை மண்டபத்தில் நடைபெறவுள்ளது.  
எனவே மீன்பிடியியல் விஞ்ஞான டிப்ளோமாக் கற்ககெநெறியினைப் பயின்று கொண்டிருக்கும் மாணவர் களையும் மீன்பிடியியல் விஞ்ஞான டிப்ளோமாக் கற்ககெ நெறியினை மேற்கொள்வதற்கு புதிதாகத் தங்களைப் பதிவு செய்வதற்கும் தவறாமல் கலந்து கொள்ளுமாறு கேட்டுக் கொள்ளப்படுகின்றனர். (ச)

**யாழ்ப்பாணம் மாவட்ட வெதுப்பக உற்பத்தியாளர் கூட்டுறவுச் சங்கம் (வ-து)**

**முக்கிய அறிவித்தல்**

வெதுப்பக உற்பத்திகளான கேக், பேபி ரகஸ், ரகஸ், மடத்தல் மற்றும் வெதுப்பகப் பொருள்கள் விற்கும் வியாபாரிகள் தாங்கள் விற்கும் பொருள்களின் உற்பத்தியாளரான வெதுப்பகத்தின் பெயர் மக்களின் பார்வைக்கு விற்பனை நிலையத்தின் முன்வைக்கப்பட வேண்டும்.  
அத்துடன் அரசாங்க அதிபரினால் அறிவுறுத்தப்பட்ட விலைகளில் அதாவது,

கேக்	ஒரு கிலோ	ரூபா 350.00
பேபி ரகஸ்	100 கிராம்	ரூபா 20.00
ரகஸ்	10கொண்டது	ரூபா 20.00
மடத்தல்	10கொண்டது	ரூபா 20.00

ஆகிய விலைகளில் விற்பனை செய்வதை விளம்பரப் பலகையில் உறுதிப்படுத்தப்படுவதுடன் அப்படி செய்யாத விற்பனையாளர்களிடமிருந்து பொருள்கள் யாவும் பறிமுதல் செய்வதுடன் தண்டப்பணமும் உரிய அதிகாரியினால் அறவிடப்படும் என்பதை சகல விற்பனையாளருக்கும் அறியத்தருகின்றோம்.  
நுகர்வோர்களே, மேற்சூறிய விலைக்கு அதிகமாகக் கொடுத்து பொருள்களை வாங்காதீர்கள். கூடிய விலையில் விற்பனை செய்பவர்களை யாழ். செயலகத்திற்கு அறிவிப்புகள். இது அரசாங்க அதிபரின் அறிவுறுத்தலுக்கு அமைய.  
அங்கத்தவர்கள் கேக் சாமான்களை புதன்கிழமை(27.12.2006) பெற்றுக் கொள்ளவும். கேக் வெதுப்பகத்தில் மட்டும் விற்பனை செய்யவும்.  
இல.64.3 ஆம் குறுக்குத் தெரு, -நிர்வாகம்.  
யாழ்ப்பாணம். (706)

## போதிய அளவு மா இன்மையால் பாண் உற்பத்தி இடம்பெறவில்லை

**வெதுப்பகங்களில் அறிவிப்பு அட்டை**  
குடாநாட்டிலுள்ள வெதுப்பகங்களுக்கு பாண் உற்பத்திக்கான போதியளவு மா வழங்கப்படாததால் தெரிவிக்கப்பட்ட போதும் யாழ்ப்பாணம் உட்பட ஏனைய பிரதேசங்களில் உள்ள வெதுப்பகங்களில் கடந்த சில வாரங்களாக மாலையில் பாணினைப் பெற்றுக் கொள்ள முடியாத நிலை ஏற்பட்டுள்ளதாகப் பொதுமக்கள் விசனம் தெரிவித்துள்ளனர்.  
மட்டுப்படுத்தப்பட்ட மாவியோகத்தினால் பாண் உற்பத்தி இடம்பெறவில்லை எனவும் மாவின்மையால் பாண் உற்பத்தி இடம் பெறவில்லை என வாசகங்கள் எழுதப்பட்ட அட்டைகள் சில வெதுப்பக வாசலில் தொங்க விடப்பட்டுள்ளது. இவ்வாறான நடவடிக்கையினால் பாணினைப் பெற்றுக் கொள்ளச் செல்லும் பொது மக்கள் ஏமாற்றத்துடன் திரும்ப வேண்டியுள்ளது.  
தற்பொழுது கிறிஸ்மஸ் பண்டிகையினை முன்னிட்டு யாழ்.மாவட்ட பேக்கரி உரிமையாளர் சங்கத்தினால் தனது அங்கத்துவ வெதுப்பகங்களுக்கு கேக் உற்பத்திக்கான மூலப் பொருள்கள் விநியோகிக்கப்பட்ட நிலையில் ஒரு கிலோ கேக் 350 ரூபாவுக்கு பொதுமக்களுக்கு விற்பனை செய்யப்படுவதாகத் தெரிவிக்கப்பட்ட போதும் தற்பொழுது வெதுப்பகங்களில் கேக்கைப் பெற்றுக் கொள்ள முடியாத நிலை ஏற்பட்டுள்ளது எனப் பொதுமக்கள் சுட்டிக்காட்டியுள்ளனர். (ச-133)

## இடமாற்றங்களைச் செய்து தருமாறு அரசு பணியாளர்கள் கோரிக்கை

**சமூக நலத்துறை அமைச்சுத் தெரிவிப்பு**  
(யாழ்ப்பாணம்)  
யாழ்.குடாநாட்டில் தற்போது தங்கியிருக்கும் பிற மாவட்டங்களில் பணிபுரியும் அரசு ஊழியர்கள் தங்களுக்கு யாழ்.மாவட்டத்திற்கான இடமாற்றத்தினைப் பெற்றுத் தருமாறு கோரி சமூக சேவைகள் மற்றும் சமூக நலத்துறை அமைச்சர் டக்ளஸ் தேவானந்தாவிடம் கோரிக்கைகளை முன்வைத்துள்ளதாக சமூக சேவைகள் மற்றும் சமூக நலத்துறை அமைச்சு தெரிவித்துள்ளது.  
தினமும் அமைச்சர் டக்ளஸ் தேவானந்தாவை சந்திக்க அவரது யாழ்.அலுவலகத்துக்கு வருகை தரும் அரசு பணியாளர்கள் பலர் இவ்வாறான இடமாற்றங்களைக் கோரி வருவதால் இவ்விடயம் குறித்து அமைச்சர் தனது விசே. அவதானத்தைச் செலுத்தி வருகின்றார்.  
இதன் பிரகாரம் இவ்வாறான இடமாற்றங்கள் வழங்கும் போது மேற்படி அரசு பணியாளர்கள் ஏற்கனவே பணியாற்றி வரும் மாவட்டங்களில் ஏற்படக் கூடிய வெற்றிடங்களை நிரப்புவது குறித்தும்,  
அதே நேரம் யாழ்.மாவட்டத்தில் அரசு பணிகளில் தற்போது நிலவி வரும் வெற்றிடங்களுக்குறித்தும் அமைச்சர் உரிய தரப்பினர்களிடமிருந்து அறிக்கைகளைப் பெறுவதற்கான ஏற்பாடுகளைத் தற்போது மேற்கொண்டு வருவதாக சமூக நலத்துறை அமைச்சின் செய்திக் குறிப்பில் தெரிவிக்கப்பட்டுள்ளது. (ச)

## வெள்ளையாப்பிரான் கிடித்து சிறுவன் உயிரிழப்பு

அச்சவேலி இடைக்காட்டில் வெள்ளையாப்பிரான் கிடித்து சிறுவன் உயிரிழந்துள்ளார்.  
விவசாயக் குடும்பத்தைச் சேர்ந்த ஓரே பிள்ளையான கந்தசாமி கவிசன் (வயது-4) என்ற சிறுவனே நேற்று யாழ்.போதனாவைத்தியசாலையில் உயிரிழந்துள்ளார்.  
படுக்கைக்குக் கீழிருந்த குறித்த பூரான் கிடித்ததாகவும் உடனடியாக அச்சவேலி வைத்தியசாலையில் அனுமதிக்கப்பட்டு மேலதிக சிகிச்சைக்காக யாழ்.போதனாவைத்தியசாலையில் அனுமதிக்கப்பட்ட போது சிகிச்சை பயனளிக்காத நிலையில் சிறுவன் உயிரிழந்துள்ளதாகத் தெரிவிக்கப்பட்டது.  
சம்பவம் தொடர்பாக விசாரணைகளை மேற்கொண்ட யாழ்.பதில் நீதிவான் மு.திரு

நாவுக்கரசு சிறுவனின் சுலலத்தைப் பிரேத பரிசோதனையின் பின் உறவினர்களிடம் ஒப்படைக்குமாறு வைத்தியசாலைப் பொலிஸாருக்கு உத்தரவிட்டார். (ச-5)  
**தன்னைத்தானே சுட்ட உண்காவல் படை வீரர்**  
உண்காவல் படை வீரர் ஒருவர் தனது காதலியை சுட்டுக் கொன்ற பின் தானும் தற்கொலை செய்து கொண்டுள்ளார். திருகோணமலை சேருநுவரப்பகுதியில் நேற்று முன்தினம் இரவு தனிப்பட்ட பிரச்சினை காரணமாக தனது காதலியை அவர் துப்பாக்கியால் சுட்டு கொலை செய்துள்ளார். இதனையடுத்து நேற்று பிற்பகல் அதே துப்பாக்கியால் தன்னையும் சுட்டுத்தற்கொலை செய்து கொண்டார் எனப் பொலிஸார் தெரிவித்துள்ளனர். (ச-133)

**மரண அறிவித்தல்**

**வடிவேலு செல்வரத்தினம்**

அரியாலையூர் நடிக கலாமணி வடிவேலு செல்வரத்தினம் (செல்வம்) ஜேர்மனியில் 22.12.2006 வெள்ளிக் கிழமை காலமானார்.  
அன்னார் காலஞ்சென்ற வடிவேலு பாக்கியம் அவர்களின் அன்பு மகனும் அன்னம்மாவின் அன்புப் பெறாமகனும் காலஞ்சென்ற செல்லத்துரை செல்லம்மாவின் பாசமிகு மருமகனும் நாகேஸ்வரியின் அன்புக் கணவரும் சுகந்தன்(ஜேர்மனி), சுமித்திரன், சஜீவா(ஆசிரியர், வவுனியர்), பார்த்தீபன் ஆகியோரின் அன்புத் தந்தையும் ரங்கநாதன் அல்வாய் (ஆசிரியர், வவுனியர்), ரமா (மீசாலை) ஆகியோரின் பாசமிகு மாமனாரும் ஆர்மிகன், ஆர்த்தி, தாருஜன் ஆகியோரின் அன்புப் பேரனுமாவார்.  
அன்னாரின் இறுதிக் கிரியைகள் நாளை ஜேர்மனியின் டொட்மண்ட் நகரில் நடைபெறும். அதேதினம் அன்னாரின் அரியாலையிலுள்ள இல்லத்தில் காலை 10 மணியளவில் அஞ்சலி நிகழ்வும் நடைபெறும். இவ்வறிவித்தலை உற்றார், உறவினர், கலையுலக நண்பர்கள் அனைவரும் ஏற்றக் கொள்ளவும்.  
17A, இராஜேஸ்வரி வீதி, அரியாலை, யாழ்ப்பாணம். T.P.021 222 7494  
தகவல்; பிள்ளைகள் (702)

அரசியல் பிழைத்தோருக்கு அறம் கூற்றாகும்.

-சிவப்பதிகாரம்



# வலம்புரி

## வடக்குக் கிழக்கைப் பிரிப்பதில் அரசுக்கு ஏன் இந்த அவசரம்?

வடக்குக் கிழக்கு மாகாண சபையைத் தனித் தனியாகப் பிரிப்பதில் அரசு அதிவேகமாகச் செயற்பட்டு வருகின்றது.

வடக்குக் கிழக்கு இணைப்பு சட்டத்திற்கு முரணானது எனக் கூறி உயர் நீதிமன்றத்தில் ஜே.வி.பி. வழக்குத் தாக்கல் செய்திருந்தது.

இவ்வழக்கை விசாரணைக்கு எடுத்துக் கொண்ட உயர் நீதிமன்றம் வடக்குக் கிழக்கு இணைப்பு சட்டத்திற்கு முரணானது எனத் தீர்ப்பளித்திருந்தது.

வடக்குக் கிழக்கு இணைப்பில் இருக்கக் கூடிய நியாயப்பாடுகளையும் சர்வஜன வாக்கெடுப்பை நடத்த முடியாமல் போனமைக்கான காரணங்களையும் நீதிமன்றம் எடுத்துக் கூறுவதற்கு தமிழ்த் தேசியக் கூட்டமைப்பு தயாராக விருந்த போதிலும் அதற்கான சந்தர்ப்பத்தை அரசு தரப்படிச் சட்டவாதிகள் வழங்கவில்லை.

இந்நிலையில் ஜே.வி.பி.யின் மனம்தான விசாரணையை மேற்கொண்ட உயர் நீதிமன்றம் வடக்குக் கிழக்கு இணைப்பு சட்டத்திற்கு முரணானது எனத் தீர்ப்பளித்தது.

வடக்குக் கிழக்கு தமிழர் தாயகம் என்ற உண்மையை முன்னைய ஆட்சியாளர்கள் ஏற்றுக் கொண்டிருந்த போதிலும் ஜனாதிபதி மகிந்த ராஜபக்ஷவின் ஆட்சியில் வடக்குக் கிழக்கு பிரிப்பு அரசுக்கேறியுள்ளது.

உயர் நீதிமன்றம் அளித்த எத்தனையோ தீர்ப்புக்களைக் கிடப்பில் போட்டிருக்கும் அரசு வடக்குக் கிழக்குப் பிரிப்பில் மட்டும் அவசர அவசரமாக நடவடிக்கை எடுத்துள்ளது.

வடக்கு-கிழக்கு எனத் தனித்தனியான மாகாண சபைகளைப் பிரித்து அவற்றுக்குத் தனித் தனி ஆளுநர்கள் நியமனமும் நடந்தேறியுள்ளது. எப்படியிருக்கின்றது அரசின் நடவடிக்கை?

1987இல் செய்து கொள்ளப்பட்ட இலங்கை-இந்திய ஒப்பந்தத்தின் பிரகாரம் வடக்குக் கிழக்கு இணைந்த மாநில சுயாட்சி என்பது ஏற்றுக் கொள்ளப்பட்டதொன்றாகும்.

இந்நிலையில் 2006 இன் இறுதிப் பகுதியில் உயர் நீதிமன்றம் வழங்கிய தீர்ப்பை அரசு அவசர அவசரமாக நடைமுறைப்படுத்த முற்படுவதிலிருந்து அதன் உள்நோக்கம் தெளிவாகின்றது.

2002 ஆம் ஆண்டில் அரசும் தமிழீழ விடுதலைப்புலிகளும் செய்து கொண்ட யுத்தநிறுத்த உடன்படிக்கையில் கூறப்பட்ட சரத்துக்களை ஒப்பந்தம் செய்து மூன்று மாதங்களுக்குள் நடைமுறைப்படுத்தியாக வேண்டும்.

ஆனால் அதனைச் செய்வதற்கு அரசு ஒரு போதும் முற்படவில்லை. நான்கு ஆண்டுகள் கடந்த நிலையிலும் யுத்தநிறுத்த உடன்படிக்கையில் கூறப்பட்ட விடயங்கள் நடைமுறைப்படுத்தப்படவில்லை.


அன்றைய யுத்தநிறுத்த உடன்படிக்கை ஒழுங்கான முறையில் அமுல்படுத்தப்பட்டிருக்குமாயின், உயர் நீதிமன்றத்தின் இன்றைய தீர்ப்பு அவசியமற்றதாக இருந்திருக்கும்.

உள்ளொன்று வைத்து புறமொன்று செய்யும் போது எல்லாமுமே அழிவுப்பாதையை நோக்கி நகர்வெடுப்பது தவிர்க்க முடியாததாகிவிடும். இந்நிலைமையையே இப்போது இலங்கை அனுபவிக்கின்றது.

வடக்குக் கிழக்கை இணைத்து தமிழர்களின் பிரச்சினைக்குத் தீர்வு காண்பதை விடுத்து வடக்கையும் கிழக்கையும் பிரித்து நனைத்துச் சுமக்கும் நாசகாரம் நடக்கின்றது.

என்ன செய்வது? எது எது நடக்க வேண்டுமென நியதியிருக்கின்றதோ அந்த நியதியை இலங்கை மண் அனுபவிப்பதை யாரால்தான் தடுக்க முடியும்?

## குழந்தைகளின் கௌரவம் காக்கப்பட வேண்டும் கிறிஸ்மஸ் பிரார்த்தனையில் போப் வலியுறுத்தல்



(வத்திக்கான்)

உலகில் குழந்தைகளின் கௌரவம் காக்கப்பட வேண்டும். அவர்களுக்கு பாதுகாப்பு அளிக்க வேண்டும் என வத்திக்கானில் நடந்த கிறிஸ்மஸ் சிறப்புப் பிரார்த்தனையின் போது போப் 16 ஆம் பெனடிக் கேட்டுக் கொண்டார்.

கிறிஸ்மஸ் பண்டிகையை ஒட்டி வத்திக்கானில் இரவு சிறப்புப் பிரார்த்தனை நடைபெற்றது. புனித பீட்டர் சதுக்கத்தில்

உள்ள மிகப் பெரிய தேவாலயத்தில் நடந்த பிரார்த்தனைக் கூட்டத்தில் போப் 16 ஆம் பெனடிக் கலந்து கொண்டார்.

நள்ளிரவு பிரார்த்தனைக் கூட்டத்தில் போப் பேசியதாக வது:

பெத்தலகேமில் ஒரு குழந்தையாக அவதரித்ததன் மூலம் குழந்தைகளுக்குக் கௌரவம் அளிக்க வேண்டும் என்ற பாடத்தை ஆண்டவர் நமக்குப் போதித்தார். உலகில் பிறந்துள்ள மற்றும் பிறக்கப் போகும் குழந்தைகள் அனைவரும் போற்றிக் காக்கப்பட வேண்டும்.

பசிக் கொடுமை, ஆதரவற்ற நிலை என்பது போன்ற கொடுமைகளை எதிர்கொள்ளும் விதத்தில் ஒவ்வொரு குழந்தைகளும் வீரர்களைப் போலவே பிறக்கின்றனர். இது போன்ற குழந்தைகள் அனைவருக்கும் ஆண்டவன் கருணை ஒளி போர்வையாகப் படர வேண்டும் என இந்த நள்ளிரவு நேரத்தில் பிரார்த்தனைச் செய்வோம்.

மேலும் குழந்தைகளின் மேன்மைக்கு மரியாதை அளிப்பதில் நமக்கும் ஒரு பங்களிப்புமாறு ஆண்டவரை வேண்டுவோம். நம்மை விருந்துக்கு அழைக்க இயலாத நிலையில் உள்ளவர்களுக்கு விருந்தளிக்க வேண்டும் என்ற ஆண்டவரின் உத்தேசத்தை நினைவில் கொள்வோம். இவ்வாறு போப் பெனடிக் பேசினார். (ச-5)

## சவர்க்காரம்-பனடோல்-பால்மாக்கள் விரைவில் விநியோகிக்க நடவடிக்கை

### அரசு அதிபர் தெரிவிப்பு

(யாழ்ப்பாணம்)

விமானம் மூலம் மாமைட, கோர்லிக்ஸ், நெக்ஸ்ரமோட், குழந்தைகளுக்குரிய பனடோல் சிறப்பு, சஸ்ரொயின், கோல்டன் றஸ்க் எடுத்து வரப்பட்டுள்ளன. இவற்றுக்கான விற்பனைவிலை அத்தியாவசிய சேவைகள் நாயகத்திடமிருந்து கிடைக்கப்பெற்றவுடன் பல நோக்குக் கூட்டுறவுச் சங்கங்கள் மூலம் விநியோகம் மேற்கொள்ளப்படும் என யாழ்.அரசு அதிபர் க.கணேஷ் அறிவித்துள்ளார்.

மிகவும் மட்டுப்படுத்தப்பட்டுள்ள அளவுகளில் பொருள்கள் வந்துள்ள காரணத்தினால் அவசிய தேவையுடையோர் மாத்திரம் கொள்வனவு செய்யுமாறு கேட்டுக் கொள்ளப்படுகின்றனர்.

மேலும் ஒரு தொகுதி இதே பொருள்கள் கப்பல் மூலம் கொண்டு வர நடவடிக்கை எடுக்கப்பட்டுள்ளது. நூறு மீற்றிக்தொன் சவர்க்காரம் ருகுணு கப்பலிலிருந்து இறக்கப்பட்டுக் கொண்டிருக்கின்றது. இறக்கி முடிபடைந்தவுடன் பல

நோக்குக் கூட்டுறவுச் சங்கங்கள் மூலம் விநியோகம் மேற்கொள்ளப்படும்.

கிடைக்கப்பெற்ற பனடோல்கள் சுகாதார சேவை திணைக்களத்தின் சிபார்சுகளுக்கு அமைய பின்வரும் பிரதேச செயலகப் பிரிவுகள் தெரிவு செய்யப்பட்டுள்ளன.

யாழ்ப்பாணம், நல்லூர், கோப்பாய், சண்டிலிப்பாய், சங்கானை, தெல்லிப்பழை. தேவையானோர்கள் மாத்திரம் பனடோல் விலைகளை இயலக் கூடிய அளவு வைத்தியர்களின் சிபார்சுடன் பாவிக்கவும்.

12 விலைகளைக் கொண்ட ஒரு காட்டின் விற்பனை விலை ரூபா 18 ஆக நிர்ணயம் செய்யப்பட்டுள்ளது. மருந்துகள் இன்று பல நோக்குக் கூட்டுறவுச் சங்கங்களிடம் கையளிக்கப்படும்.

வைத்தியசாலைக்குச் செல்லும் நோயாளிகளுக்கு போதியளவு மருந்துகள் இலவசமாக வழங்கப்படுவதாகப் பிரதி சுகாதார மாகாணப் பணிப்பாளர் தெரிவித்துள்ளார் என யாழ்.அரசு அதிபர் க.கணேஷ் வெளியிட்டுள்ள செய்திக் குறிப்பில் தெரிவிக்கப்பட்டுள்ளது. (ச)

## வடக்குக் கிழக்குப் பிரச்சினைத் தீர்வு குறித்து சர்வகட்சிப் பிரதிநிதிகள் தொடர்ந்து பேசுவர்

### அதன் தலைவர் தெரிவிப்பு

(கொழும்பு)

வடக்குக் கிழக்கு மோதல்களுக்கு தீர்வு காண்பது தொடர்பான சர்வகட்சிப் பிரதிநிதிகள் தொடர்ந்தும் பேச்சுவார்த்தைகளை மேற்கொள்வார்கள் என அதன் தலைவர் பேராசிரியர் திஸ்ஸ விதாரண தெரிவித்துள்ளார்.

இதன் மூலம் இனப்பிரச்சினைத் தீர்வுக்கான சர்வகட்சிப் பிரதிநிதிகளின் இறுதி ஆவணத்தை தயார் செய்ய முடியும் எனவும் அவர் தெரிவித்தார்.

அதேவேளை இறுதித் தீர்வு ஆவணத்தை எதிர்வரும் மாசி மாதம் அளவில் பெறமுடியும் என ஜனாதிபதி நம்பிக்கை

வெளியிட்ட போதிலும் நேரகூசிப்படி இந்த ஆவணத்தைத் தயார் செய்வதில் சிரமம் உள்ளதாகவும் அவர்தெரிவித்தார்.

இந்தத் தீர்வு ஆவணத்தைத் தயாரிக்க சர்வகட்சி நிபுணத்துவக் குழுவின் யோசனைகளும் பெற்றுக் கொள்ளப்படவுள்ளன.

ஜே.வி.பி.போன்ற சிறிய ஒரு கட்சி சர்வாட்சி ஆலோசனைக் குழுவில் இருந்து விலகியதைக் கருத்திற் கொண்டு வடக்குக் கிழக்குப் பிரச்சினைக்குத் தீர்வு காண்பதைத் தாமதப்படுத்த முடியாது என்றும் அமைச்சர் திஸ்ஸ விதாரண தெரிவித்தார். (ச-133)

## நத்தார் பண்டிகைகள் இம்முறை சோபையிழந்தன

அண்மைக் காலமாக நிலவுகின்ற அசாதாரண சூழ்நிலை காரணமாக வடக்குக் கிழக்குப் பிரதேசங்களில் இம்முறை நத்தார் பண்டிகை வெகுவாக களைகட்டவில்லை என தெரிவிக்கப்படுகின்றது. லட்சக்கணக்கான மக்கள் இடம்பெயர்ந்த நிலையிலும் அத்தியாவசியப் பொருள்களுக்கு ஏற்பட்டுள்ள தட்டுப்பாடு மற்றும் விலையுயிர்ப்புக் காரணமாகவும் இம்முறை பண்டிகைகள் சிறப்புப் பெறவில்லை.

மட்டக்களப்பு மாவட்டத்தில் அரசு கட்டுப்பாட்டுப் பிரதேசங்களுக்கு இடம்பெயர்ந்து தற்காலிக முகாம்களில் தங்கியிருக்கின்ற ஆயிரக்கணக்கான கிறிஸ்தவர்கள் நத்தார் பண்டிகை கெரண்டா முடியாத தூர்ப்பாக்கிய நிலைக்குத் தள்ளப்பட்டுள்ளதாகவும் தெரிவிக்கப்பட்டுள்ளது.

கிழக்கு மாகாணத்தில் அண்மைக் காலத்தில் ஏற்பட்ட மோதல் சூழ்நிலை காரணமாக பல்லாயிரக் கணக்கான மக்கள் வாழைச்சேனை, மட்டக்களப்பு உள்ளிட்ட பிரதேசங்களுக்கு இடம்பெயர்ந்து வருகின்றனர்.

மோதல் அச்சம் காரணமாக சம்பூர், வெருகல், கதிரவெளி, வாகரை போன்ற பிரதேசங்களில் இருந்து கிடைத்த தங்கல் முகாம்களில் தங்கியிருக்கின்ற கிறிஸ்தவ மக்கள் இம்முறை நத்தார் பண்டிகை சோபையிழந்து இருப்பதாகத் தெரிவிக்கின்றனர். புத்தாடைகளோ வணக்க வழிபாடு ஏற்பாடுகளோ இல்லாத நிலையில் அகதி வாழ்வு அனுபவித்து வருவதாகவும் சொந்த குடிமனைகள், தொழில்துறைகள்

மற்றும் வாழ்விடங்களையும் இழந்து உணவு, உடை ஆகிய அடிப்படைத் தேவைகளைக் கூட நிறைவு செய்ய முடியாத நிலையில் யேசுபாலன் பிறப்பு, நத்தார் பண்டிகை இம்முறை சோபையிழந்திருப்பதாக மக்கள் தெரிவிக்கின்றனர். (ச-133)

## அதிக விலைகளுக்கு கேக் விநியோகம்

கிறிஸ்மஸ் பண்டிகைத் தேவைக்குரிய கேக் உற்பத்தி செய்வதற்கான மூலப் பொருள்கள் பேக்கரிக்களுக்கு விநியோகிக்கப்பட்டு ஒரு கிலோ கேக் 350 ரூபாவிற்கு விற்பனை செய்யுமாறு பணிிக்கப்பட்டிருந்த போதும் சில பேக்கரிகள் கூடிய விலைக்கு விற்பனை செய்வது அவதானிக்கப்பட்டுள்ளதாக யாழ்.அரசு அதிபர் தெரிவித்துள்ளார்.

இவ்வாறு தெரிவித்த பேக்கரிகளுக்கான பேக்கரி மா விநியோகம் குறித்து எதிர்காலத்தில் மறுபரிசீலனை செய்யப்படும். அத்துடன் பேக்கரிகளில் மட்டுமே கேக் விற்பனை செய்ய அனுமதி வழங்கப்பட்டுள்ளது எனவும் அரசு அதிபர் தெரிவித்துள்ளார்.

புது வருடத்தை முன்னிட்டு மேலும் ஒரு தொகுதி கேக் உற்பத்திப் பொருள்களுடன் 20 ஆயிரம் முட்டைகள் நேற்று பேக்கரிகளுக்கு வழங்குவதற்குரிய நடவடிக்கை எடுக்கப்பட்டுள்ளது என அரசு அதிபர் தெரிவித்தார். (ச)

19 ஆம் ஆண்டு நினைவு நாள்

3ஆம் நாள் (செவ்வாய்க்கிழமை)

08 ஆம் ஆண்டு நினைவு நாள்



எம்.ஜி.இராமச்சந்திரன்  
முன்னாள் முதலமைச்சர், தமிழ் நாடு.



நல்லவர்கள் வாழ்வதில்லை-இது  
நான்லத்தின் தீர்வு!

சி.கே.ஜி.ஆர்.பேரவை  
உறுப்பினர் வி.பி.எஸ்.என்.சி.ஆர்.பேரவை



போன்.மதிமுகராஜா  
முன்னாள் அமைத்துலக எம்.ஜி.ஆர்.பேரவை தலைவர்

**மாவட்ட பொலகம், யாழ்ப்பாணம்**

2 அடிப் பொருள் விநியோகம்-கட்டம் VII

11.08.2006 முதல் 11.08.2006 வரை அடம்மயர்ந்தோர், நலிவுறோர், பாதிக்கப்பட்ட மீனவருக்கான நலம்மாற்றம் மாத நிவாரணம்.  
11.08.2006 முதல் 11.08.2006 வரை அடம்மயர்ந்தோர், நலிவுறோர், பாதிக்கப்பட்ட மீனவருக்கான காசுவிற் பனை  
சமுத்திர குடும்பங்களுக்கான இலவச நிவாரணம், காசுவிற் பனை  
வறுமைக்கோட்டிற்கு மேற்பட்டோருக்கான காசுவிற் பனை  
ஆசிய தற்போது ப.நோ.கா.சங்கங்களுடாக விநியோகிக்கப்பட்டு வருகின்றது. இதன் பிரகாரம் நிவாரணம் பெறும் அனைத்து குடும்பங்களுக்கும் கோதுமை மா, பருப்பு ஆகியன இலவச நிவாரணமாகவும் காசுவிற் பனையாகவும் வழங்கப்பட்டுள்ளது.  
வறுமைக்கோட்டிற்கு மேற்பட்ட குடும்பங்களுக்கு கோதுமை மா காசுவிற் பனைக்கு வழங்கத் தீர்மானிக்கப்பட்டுள்ளது. அதன் பிரகாரம் ஒரு அங்கத்தவருக்கு இரண்டு கிலோகிராம் வீதம் வழங்க நடவடிக்கை எடுக்கப்பட்டுள்ளது. 6 அங்கத்தவரும் அதற்கு மேற்பட்ட குடும்பங்களுக்கு 12kg ஒதுக்கீடு செய்யப்பட்டுள்ளது.  
கப்பலிலிருந்து பொருட்கள் இறக்குவதில் ஏற்பட்ட காலதாமதத்தினால் நிவாரணத்திற்கான, காசுவிற் பனைக்கான அரிசி, சீனி என்பன அடுத்த வாரம் விநியோகிக்கப்படும்.

01) 11.08.2006 முதல் அடம்மயர்ந்தோர், 11.08.2006 வரை அடம்மயர்ந்தோர், நலிவுறோர், பாதிக்கப்பட்ட மீனவர் நிவாரணம் (நலம்மாற்றம் மாத நிவாரணம்)

பொருள்	விற்பனை விலை	1 அங் கி.கி.	2 அங் கி.கி.	3 அங் கி.கி.	4 அங் கி.கி.	5 அங் கி.கி.
மா	43.00	2.000	3.000	5.000	6.000	8.000
பருப்பு	73.00	0.250	0.250	0.500	0.500	1.000

02) 11.08.2006 முதல் அடம்மயர்ந்தோர், 11.08.2006 வரை அடம்மயர்ந்தோர், நலிவுறோர், பாதிக்கப்பட்ட மீனவர் காசுவிற் பனை

பொருள்	விற்பனை விலை	1 அங் கி.கி.	2 அங் கி.கி.	3 அங் கி.கி.	4 அங் கி.கி.	5 அங் கி.கி.	6 அங்கத் தவரும் அதற்குமேல் கி.கி.
மா	43.00	-	1.000	1.000	2.000	2.000	4.000
பருப்பு	73.00	1.000	1.000	2.000	3.000	4.000	5.000

03) வறுமைக்கோட்டிற்கு மேற்பட்டோருக்கான காசுவிற் பனை விநியோக அட்டை

பொருள்	விற்பனை விலை	1 அங் கி.கி.	2 அங் கி.கி.	3 அங் கி.கி.	4 அங் கி.கி.	5 அங் கி.கி.	6 அங்கத் தவரும் அதற்குமேல் கி.கி.
மா	43.00	2.000	4.000	6.000	8.000	10.000	12.000

04) சமுத்திர விநியோக அட்டைவணை (கோப்பாய், சாவகச்சேரி பிரதேச செயலர் பிரிவு தவிர ஏனையோருக்கானது) இலவச நிவாரணம்.

பொருள்	விற்பனை விலை	250/=	350/=	615/=	1015/=
மா	43.00	2.000	2.000	4.000	7.000
பருப்பு	73.00	0.500	0.500	0.500	0.500

05) GTZ இலவச நிவாரணம் (கோப்பாய், சாவகச்சேரி பிரதேச செயலர் பிரிவு தவிர ஏனையோருக்கானது)

பொருள்	விற்பனை விலை	250/=	350/=	615/=	1015/=
மா	43.00	2.000	2.000	2.000	2.000
பருப்பு	73.00	0.250	0.250	0.250	0.250

06) சமுத்திர விநியோக அட்டைவணை (கோப்பாய், சாவகச்சேரி பிரதேச செயலர் பிரிவு தவிர ஏனையோருக்கானது) காசுவிற் பனை

பொருள்	விற்பனை விலை	250/=	350/=	615/=	1015/=
மா	43.00	2.000	3.000	6.000	6.000

07) சமுத்திர விநியோக அட்டைவணை (கோப்பாய், சாவகச்சேரி பி.செ.பிரிவுக்கு மட்டும்) இலவச நிவாரணம்.

பொருள்	விற்பனை விலை	375/=	525/=	900/=	1500/=
மா	43.00	3.000	4.000	6.000	11.000
பருப்பு	73.00	0.500	0.500	0.750	1.000

08) சமுத்திர விநியோக அட்டைவணை (கோப்பாய், சாவகச்சேரி பி.செ.பிரிவுக்கு மட்டும்) காசு விற் பனை

பொருள்	விற்பனை விலை	375/=	525/=	900/=	1500/=
மா	43.00	2.000	2.000	6.000	4.000

09) சமுத்திர விநியோக அட்டைவணை (காரைநகர் பிரிவுக்கு மட்டும்) இலவச நிவாரணம்

பொருள்	விற்பனை விலை	250/=	350/=	615/=	1015/=
மா	43.00	2.000	2.000	4.000	7.000
பருப்பு	73.00	0.500	0.500	0.500	0.500

10) சமுத்திர விநியோக அட்டைவணை (காரைநகர் பிரிவுக்கு மட்டும்) ZOA இலவச நிவாரணம்

பொருள்	விற்பனை விலை	250/=	350/=	615/=	1015/=
மா	43.00	1.000	2.000	3.000	5.000
பருப்பு	73.00	0.250	0.500	0.500	0.500

11) சமுத்திர விநியோக அட்டைவணை (காரைநகர் பி.செ.பிரிவுக்கு மட்டும்) காசுவிற் பனை

பொருள்	விற்பனை விலை	250/=	350/=	615/=	1015/=
மா	43.00	2.000	2.000	5.000	3.000

அரசு அதிகாரி க.கனேஷ்

**எம்மை காப்பாற்றிய...**

முயன்றும் அது முடியாமல் போனதாகவும், கடைசியில் தாம் இங்கு மிகச் சிறப்பாக பராமரிக்கப்பட்டதாகவும் இடேசலைப் புலிகளும் மக்களும் தம்மை சகோதரர்கள் போலவும் நண்பர்கள் போலவும் அனுசரித்ததாகவும் தம் உயிர்களைக் காப்பாற்றிய விடுதலைப்புலிகளை தாம் என்றும் மறக்கப்போவதில்லை என்றும் அவர்கள் மேலும் தெரிவித்தனர்.  
தங்கள் நிலைமை தொடர்பாக ஊடகங்களில் தெரிவிக்கப்பட்ட தகவல்களை அறிந்து தமது உறவுகள் அச்சமடைந்து இருந்ததாகவும் ஆனால் தொலைபேசியில் தாம் தொடர்பு கொண்டு விடுதலைப்புலிகளின் பகுதியில் தாம் நன்றாக மகிழ்ச்சியாக இருக்கிறோம் என்றும் விவரம் வந்து சேர்வோம் என்று தெரிவித்ததாகவும் அதன் பின்னரே உறவினர்கள் நிம்மதி அடைந்ததாகவும் அவர்கள் தெரிவித்தனர்.  
கப்பலின் கட்டன் ரமாஸ் தாம் விடுதலைப்

புலிகளுக்கு என்றென்றும் நன்றியுடையவர்களாக இருப்போம் என்றும் தெரிவித்தார். கப்பலின் முதன்மைப் பொறியியலாளர் கமால் அபு அப்தியல் தெரிவிக்கையில்;  
தாம் இங்கு வாழும் மக்களின் நிலைமையை உணர்ந்துள்ளதாகவும் விடுதலைப்புலிகளும் மக்களும் தமக்காக உயிரைக் கொடுத்துள்ளதாகவும் தெரிவித்தார். கப்பலின் 2 ஆவது பொறியியலாளர் அஸ்ரப் அப்துல் இப்ராஹிம் தெரிவிக்கையில்;  
தாம் செய்திகளில் அறிந்ததில் விடுதலை புலிகள் பற்றியும் அவர்களின் கட்டுப்பாட்டில் சிறிய பகுதிதான் இருக்கிறது என்றும் அறிந்திருந்ததாகவும் ஆனால் இங்கு பாக்கி நேர போது விடுதலைப்புலிகள் அமைப்பின் பிரமாண்டமும் அவர்களிடம் இப்படி யொரு பெரிய நிலப்பகுதி கட்டுப்பாட்டில் இருப்பதையும் கண்டு வியப்படைந்ததாகவும் தெரிவித்தார்.

(ச-5)

**பயலாக் சேவைகள்...**

பட்டைத் தொடர்ந்து அனைத்து கையடக்கத் தொலைபேசிகளும் செயற்படத் தொடங்கின. ஆனால் அழைப்புக் கிடைப்பதில் எடுப்பதில் பாரிய சிக்கல்கள் காணப்பட்டது. வெளிமாவட்டங்களுக்கான அழைப்புக்கள் மட்டுமே எடுக்கக்கூடியதாக இருந்தது யாழ்ப்பாணத்திற்குள் எந்தவித அழைப்புக்களையும் மேற்கொள்ள முடியவில்லை.  
பயலாக் சேவை கிடைக்கப்பெற்றதும் அனைவரும் அச்செய்தியை ஒருவருக்கொ

ருவர் தெரியப்படுத்தியமையை காணக்கூடியதாக இருந்தது.  
இதேவேளை வடமராட்சிப் பகுதிக்கான வலைப்பின்னல் இன்று திருத்தப்பட்டு சேவை வழங்கப்படும். அத்துடன் யாழ்ப்பாணத்தை நான்கு திசை நடைபாதை நடவடிக்கை மேற்கொள்ளப்பட்டு வருவதாகவும் அத்துடன் வாடகைக் கட்டணத்தை தீர்மானிப்பது குறித்தும் ஆலோசிக்கப்பட்டு வருவதாகவும் தெரிவிக்கப்பட்டது.

(ச)

**ஜோர்தான் கப்பல் மாலுமிகள்...**

சொந்த நாடுகளுக்கு அனுப்பி வைப்பதற்கான ஏற்பாடுகள் மேற்கொள்ளப்பட்டுள்ளன.  
கப்பல் மாலுமிகள் விடுவிக்கப்பட்டுள்ள நிலையில் பர்ஹா iii கப்பலை மீட்பதில் தொடர்ந்தும் இழுப்பினை நிலைவிடுகின்றது. முல்லைத்தீவு கடற்கரையில் தரைத்தளம் கப்பலை மீட்பதற்கு இழுவை இயந்திரம்

கொழும்பு துறைமுகத்திலிருந்தே கொண்டு செல்ல வேண்டிய நிலை காணப்படுகிறது.  
இதற்கு விடுதலைப்புலிகளின் ஒத்துழைப்பு அவசியமாகும். தனியார் வர்த்தக கப்பலான பர்ஹா-iii இன் உரிமையாளரான சலாம் போக்குவரத்தும் வர்த்தகமும் எனும் ஜோர்தானிய நிறுவனத்தின் பிரதிநிதிகள் இன்று கொழும்புக்கு வருகை தரவுள்ளனர்.

(ச)

**அதிரடிப்படிகள்...**

விடுதலைப்புலிகள் மேற்கொண்ட எறிகணைத் தாக்குதலில் மூன்று விசேட அதிரடிப்படையினர் காயமடைந்துள்ளதாகவும் அவர்கள் அம்பாறை பொது வைத்தியசாலையில் அனுமதிக்கப்பட்டுள்ளதாகவும் அம்பாறைத் தகவல்கள் தெரிவிக்கின்றன.  
இத் தாக்குதல் சம்பவத்தில் விடுதலைப்புலிகள் இருவர் வீரச்சாவடைந்துள்ளதாகவும் அவர்கள் நிசாந்தன், ஜெகன் எனவும் கூறப்படுகிறது.

**தேவாலயத்தில்...**

மேலும் இக் குண்டுத்தாக்குதலில் கொல்லப்பட்ட பொலிஸ் சார்ஜன் சோமபால என்பவரது சடலம் மன்னார் பொது வைத்தியசாலையில் வைக்கப்பட்டுள்ளது.  
நத்தார் தினத்தை முன்னிட்டு புனித லூசியா ஆலயத்தில் பாதுகாப்புப் பணியில் ஈடுபட்டிருந்த பொலிஸாரை குறிவைத்து கைக் குண்டுத்தாக்குதல் நடத்தப்பட்டுள்ளதாக தெரிவிக்கப்படுகின்றது.

(ச-9,133)

**சனாமிக்கு இன்று...**

இந்த மௌன அஞ்சலி செலுத்தும் நிகழ்வு காலை 9.25 மணிமுதல் 9.27 மணிக்கு இடைப்பட்ட காலப்பகுதியில் நாளாவி யரீதியில் இடம் பெறுவதுடன் அந்த நேரத்தில் அம்பலன்ஸ் வண்டிகள் தவிர்ந்த ஏனைய வாகனங்கள் ஒலி எழுப்பாது அந்தந்த இடத்திலேயே நிறுத்தி மௌன அஞ்சலி செலுத்த வேண்டும்.  
அத்துடன் மௌன அஞ்சலி செலுத்தப்படும் நேரத்தில் ஆலயங்களில் மணி ஓசை எழுப்பப்படல் வேண்டும் என்று அரசாங்கம் கேட்டுக்கொண்டுள்ளது.  
சனாமி அனர்த்தத்தின் இரண்டு ஆண்டுகள் நிறைவை முன்னிட்டு அரசாங்கம் ஏற்பாடு செய்துள்ள தேசிய வைபவம் ஜனாதிபதி மீறத் தராத தலைமையில் பெரலியவில் நடத்துவதற்கான ஏற்பாடுகள் மேற்கொள்ளப்பட்டுள்ளன.  
மனித உரிமைகள் தொடர்பான அமைச்சு ஏற்பாடு செய்துள்ள இந்த தேசிய வைபவத்தில் இரண்டு ஆண்டுகளை நினைவு கூரும்

வகையிலான ஞாபகச்சின்னம் ஒன்று ஜனாதிபதியினால் திறந்து வைக்கப்படும்.  
அத்துடன் சனாமியினால் பாதிக்கப்பட்ட கரையோரப் பிரதேசங்களில் மாவட்ட ரீதியாகவும் நினைவுச் சின்னங்களை நிறுவுவதற்கான நடவடிக்கையும் மேற்கொள்ளப்பட்டுள்ளது.  
2004 ஆம் ஆண்டு டிசம்பர் 26 ஆம் திகதி தெற்காசிய நாடுகளை உலுக்கிய சனாமிப்பேரலையில் பல்லாயிரக்கணக்கானோர் உயிரிழந்ததை குறிப்பிடத்தக்கது.  
இதேவேளை மாவட்ட ரீதியாகவும் தேசிய பாதுகாப்பு தின நிகழ்வுகள் இடம் பெறவுள்ளன. நாளாவி யரீதியில் 80 இற்கும் மேற்பட்ட சனாமி சமீக்களை கோபுரங்களும் நிறுவப்படவுள்ளன. இவற்றுக்கான அடிகற்களும் இன்றைய தினம் நாட்டிவைக்கப்படவுள்ளன.  
வடக்கு கிழக்கு மாகாணத்தில் அம்பாறை மாவட்டத்தில் உள்ள மருதமுனையில் இக் கோபுரத்தை நிர்மாணிப்பதற்கான செயற்பாடுகள் ஆரம்பிக்கப்பட்டுள்ளன.

(ச-5)

யாழ்ப்பாணம், 26.12.2006 கி.அ.செ.பிரிவுக்கு மட்டும்) இலவச நிவாரணம்